

Taghrif Ġenerali

Ħwejjeg

Huwa xieraq li f'din l-okkażjoni jittqies sew li l-għażla tal-ħwejjeg tkun decenti, kemm għall-qdusija tas-sagrament innifsu u kemm b'rispett lejn il-knisja, id-dar ta' Alla. Trid tingħata attenzjoni partikolari li l-ħwejjeg tal-għarusa u l-bridesmaids ikunu xierqa.

Għażla tal-Qari

Il-Kelma ta' Alla hija importanti ħafna f'ħajjtna. Nipproponu lill-għarajjes li, wara żmien ta' dixxerniment mas-sacerdot li ser imexxi l-Quddiesa, ikunu huma stess li jagħzlu l-Qari għal waqt iċ-ċelebrazzjoni tal-Ewkaristija u s-Sagrament (skont id-dispożizzjonijiet tan-normi liturġiċi).

Kant

Kull ċelebrazzjoni liturġika għandha tkun animata bil-kant, aktar u aktar iċ-ċelebrazzjoni ta' sagrament hekk importanti fil-ħajja tal-familja. Għalhekk għandu jintgħazel kant li jaqbel mal-liturġija u tingħata minn qabel lista tal-kant li jkun ser jittkanta lill-Arcipriet / Kappillan / Rettur.

Fjuri

Il-fjuri għandhom ikunu bil-qies, sempliċi u dinjitużi. Huwa importanti li ma jkunx hemm esagerazzjoni. L-aktar postijiet li għandhom jingħataw prijorità huma l-altar, l-ambone u t-tabernaklu. Niġbdu l-attenzjoni wkoll fuq l-għażla tal-ilwien, li għandhom ikunu jaqblu maż-żmien liturġiku. (Hija drawwa li fi tmiem il-Quddiesa l-fjuri jithallew fil-knisja.)

Delega

Aħsbu għad-Delega tas-sacerdot / djaknu li jkun ser jassisti għall-għoti tal-kunsens tagħkom (sakemm ma jkunx l-Arcipriet / Kappillan innifsu). [Id-Delega tinkiseb mill-Kurja jew mingħand l-Arcipriet / Kappillan ta' fejn ikun ser isir iż-żwieġ.]



Żwieġ fil-Knisja

Ħlas

Il-ħlas għas-servizzi tal-knisja fejn isir iż-żwieġ isir skont it-tariffi tad-Djoċesi.

Wedding Organizer

Il-wedding organizer irid jimxi man-normi liturġiċi u josserva d-direttivi tal-Arcipriet / Kappillan / Rettur.

Ftakar...

- Jekk tkunu ser titlobu Barka tal-Papa, aħsbu kmieni (ikkuntattjaw lill-Istitut tal-Familja Ġwanni Pawlu II).
- Aħsbu għal żewġ xhieda.
- Hija ħaġa li turi serjetà li fl-inviti li jintbagħtu titnizzel din in-nota:

Bil-Malti: *Iċ-ċerimonja taż-żwieġ hija ċerimonja religjuża. F'din l-okkażjoni taż-żwieġ tagħna huwa xieraq li tiegħu sehem f'din il-funzjoni b'fidi u bilbies xieraq.*

Bl-Ingliż: *All those attending the wedding are kindly reminded that a religious ceremony calls for active participation and decency in dress.*

Numri tat-telefon li tehtieg

Registru Pubbliku: 2215 6381 / 2215 6382

Kurja tal-Isqof: 2155 1211 / 2155 6661

(Staqs għall-Kanċillier)

Istitut tal-Familja Ġwanni Pawlu II: 2155 6513

geopress

Ippubblikat mis-Segreterija Pastorali – Kurja tal-Isqof, il-Belt Victoria, Għawdex.

Taghrif lill- Għarajjes bi thejjija għaž-żwieġ

Djoċesi ta' Għawdex, 2014





3 snin qabel iż-żwieġ

L-għarajjes għandhom jaħsbu biex jattendu għall-Mixja ta' Thejjija għall-Ħajja taż-Żwieġ u l-Familja, organizzata mill-parroċċa tagħhom. Din il-mixja ta' formazzjoni hija obbligatorja. L-aħħar laqgħat isiru fl-Istitut tal-Familja Ġwanni Pawlu II, il-Belt Victoria.

Xahrejn qabel iż-żwieġ

L-għarajjes huma mitluba jmorru għand l-Arċipriet / Kappillan rispettiv tagħhom biex jimlew il-formoli meħtieġa.

Dokumenti li jkollok bżonn:

- Ċertifikat tat-Twelid fil-każ ta' min hu mwieded barra minn Malta.
- Ċertifikat tal-Magħmudija.
- Ċertifikat tal-Grizma tal-Isqof.
- Ċertifikat tal-Kors ta' Formazzjoni.
- Dikjarazzjoni tal-istat liberu.
- Stħarriġ ta' qabel iż-żwieġ.

Dawn id-dokumenti jingabru:

- mill-Parroċċa li fiha rċevejt dawn is-sagramenti
- mill-Istitut tal-Familja Ġwanni Pawlu II
- mill-Parroċċa tar-residenza.

X'għandek tagħmel b'dawn id-dokumenti:

- Hu d-dokumenti l-Kurja fl-Uffiċċju taż-Żwiggijiet (staqsi għall-Kanċillier).
- Id-dokumenti tal-Kurja jitwasslu lill-Arċipriet / Kappillan tal-għarusa, u mbagħad (jekk l-għarus hu minn parroċċa oħra) id-dokumenti jittiehdu wkoll għand l-Arċipriet / Kappillan tal-għarus.
- Id-dokumenti jridu jispiċċaw għand l-Arċipriet / Kappillan ta' fejn ikun ser jiġi ċċelebrat iż-żwieġ.

7 ġimgħat qabel iż-żwieġ

- Ikkuntattjaw lir-Registru Pubbliku. Hudu magħkom l-ID Card, fotokopja tal-ID tax-xhieda, l-isem eżatt tas-sacerdot li ser jilqa' l-kunsens tagħkom, u l-isem tal-knisja li fiha ser jiġi ċċelebrat iż-żwieġ.
- Għaddu l-formoli tar-Registru Pubbliku lill-Arċipriet / Kappillan ta' fejn ha jsir iż-żwieġ.

Ħmistax qabel iż-żwieġ

- Ftehm mal-Arċipriet / Kappillan biex tagħmlu prova tal-funzjoni fil-knisja fejn ser isir iż-żwieġ.
- Jixraq li għal din il-prova jattendu wkoll dawk li ser jieħdu sehem attiv fiċ-ċelebrazzjoni liturgika (eż. ċelebrant, xhieda, bridesmaids, ġenituri).
- Aħsbu wkoll għat-thejjija spiritwali (speċjalment billi tersqu għas-Sagrament tal-Qrar) biex hekk tircievu kif jixraq is-sagrament taż-żwieġ u l-għotja ta' Kristu fit-tqarbin.

Dakinhar taż-żwieġ

- Huwa importanti li l-Quddiesa tat-Tieg tibda fil-ħin miftiehem.
- Dawk kollha li jkunu ser jieħdu sehem fiċ-ċelebrazzjoni liturgika għandhom joqogħdu għall-użanzi tal-post. Xejn (mhux tas-soltu) ma jista' jsir jekk mhux bil-permess tal-Arċipriet / Kappillan / Rettur.
- Minħabba diversi raġunijiet, m'għandhomx jintefgħu fl-art (fil-knisja) fjuri, ross jew oġġetti oħra.
- Min iħejji l-fjuri (flower arrangements) għandu jittellem minn qabel mal-Arċipriet / Kappillan / Rettur dwar x'ser jagħmel u fejn jixtieq iquieghed il-fjuri fil-knisja.
- Taċċettawx użanzi superstizzjużi, bħalma huma n-nagħla jew il-qrun, għax dawn huma kuntrarji għas-sens tas-sagrament li tkunu ser tiċċelebraw u tiehdu sehem fih.

Tagħrif Ġenerali Fotografija

Il-fotografi jrid ikollhom il-permess tal-Kurja. Huma għandhom iżommu l-post li jiġi assenjat lilhom. Il-ġiri minn naħa għal oħra tal-knisja, aktar u aktar meta jsir fuq il-presbiterju, mhux permess. Avżaw lill-fotografi biex ma jtellfux u ma jwaqqfux iċ-ċelebrazzjoni liturgika.